

रिश्वत के आरोपी सहायक अभियंता के आवास से 43.38 लाख की नगदी बरामद

सहायक अभियंता के मकान से एसीबी की टीम ने 20 किलो चांदी की सिल्लियां भी बरामद की

भरतपुर, (निसं)। एसीबी की भरतपुर इकाई ने एएसपी अमित सिंह की टीम ने कार्रवाई करते हुए गोविन्द प्रसाद हाल सहायक अभियंता, पंचायत समिति भुसावर, जिला भरतपुर को तीस हजार रुपये रिश्वत लेते रंगे हाथों गिरफ्तार किया था, जिसके बाद एसीबी ने आय से अधिक संपत्ति को लेकर सचं कार्यवाही की। टीम ने सहायक अभियंता के आवास की तलाशी में 43.38 लाख की नगदी एवं करीब 20 किलो चांदी की सिल्लियां बरामद की।

ट्रैप कार्रवाई के क्रम में आरोपी के रिहायशी मकान की तलाशी ओमरकाश मौणा, उप महानिरीक्षक पुलिस, एसीबी रेंज भरतपुर के सुपरविजन में अमित सिंह, अतिरिक्त पुलिस अधीक्षक, एसीबी चौकी भरतपुर द्वारा ली गई।

तलाशी के दौरान आरोपी के रिहायशी मकान से 43.38 लाख नगद तथा करीब 20 किलोग्राम चांदी



सहायक अभियंता के आवास की तलाशी में जब्त चांदी की सिल्लियां।

की सिल्लियां बरामद हुई। इसके अतिरिक्त, तलाशी के दौरान कस्बा हिंडौन में स्थित दो दुकानों, मानसरोवर, जयपुर स्थित हाउसिंग बोर्ड के एक मकान तथा अन्य भू-


संपत्तियों से संबंधित दस्तावेज भी प्राप्त हुए हैं। एसीबी के एएसपी अमित सिंह ने बताया कि तलाशी में प्राप्त नकदी, चांदी एवं संपत्तियों से संबंधित दस्तावेजों के संबंध में खोत, स्वामित्व

एवं आय के ज्ञात स्रोतों से संबंध की जांच की जा रही है। प्राप्त तलाशी रिपोर्ट एवं अन्य दस्तावेजों के आधार पर प्रकरण में अग्रिम अनुसंधान एवं आवश्यक वैधानिक कार्रवाई की जाएगी। प्रकरण में भ्रष्टाचार निवारण अधिनियम के प्रावधानों के तहत अग्रिम अनुसंधान एवं नियमानुसार कार्रवाई की जाएगी।

■ **सहायक अभियंता, पंचायत समिति भुसावर, जिला भरतपुर को तीस हजार की रिश्वत लेते गिरफ्तार किया था**

■ **तलाशी में हिंडौन में स्थित दो दुकानों, जयपुर स्थित हाउसिंग बोर्ड के एक मकान तथा अन्य भू-संपत्तियों से संबंधित दस्तावेज भी मिले**

बीकानेर में ट्रक से 65 लाख की पंजाब निर्मित शराब पकड़ी



बीकानेर में आबकारी टीम ने अवैध शराब सहित ट्रक चालक को गिरफ्तार किया।

बीकानेर, (निसं)। बीकानेर में आबकारी टीम ने बड़ी कार्रवाई करते हुए भारतमाला रोड सेजड़ासर सरहद पर मुखबिर की सूचना पर नाकाबंदी कर एक ट्रक से पंजाब निर्मित अंग्रेजी शराब के 732 कार्टन बरामद किए। जब शराब की अनुमानित कीमत 65 लाख रुपये आंकी गई है।

जिला आबकारी अधिकारी संजीव कुमार पट्टावरी ने बताया कि आबकारी आयुक्त नमित मेहता के निर्देशानुसार विशेष निरोधात्मक अभियान के तहत लूनकरणसर आबकारी थाना टीम ने भारतमाला

■ **पशु आहार एवं लकड़ी के भूसे के कट्टों के नीचे छुपा रखी थी अवैध शराब**

■ **आबकारी टीम ने ट्रक चालक जयराम विश्वाई निवासी जालौर को गिरफ्तार किया**

रोड सेजड़ासर सरहद पर मुखबिर की विश्वसनीय सूचना पर नाकाबंदी कर ट्रक को रोक तलाशी ली तो पशु आहार एवं लकड़ी के भूसे के कट्टों के नीचे छुपा रखी अवैध अंग्रेजी शराब की बड़ी खेप बरामद की। ट्रक से पंजाब निर्मित अंग्रेजी शराब रॉयल चेलेंज के

227 कार्टन, 380 कार्टन पक्वों के एवं ऑल सीजन ब्रांड के 125 कार्टन सहित कुल 732 कार्टन जब्त किए गए। उक्त जब्त शराब की अनुमानित कीमत 65 लाख रुपए है। मौके से ट्रक चालक जयराम विश्वाई निवासी जालौर को गिरफ्तार किया गया।

हाईकोर्ट की बिल्डिंग के निर्माण में गड़बड़ियों को लेकर सुनवाई हुई

मामले को लेकर डीजीपी राजीव कुमार शर्मा राजस्थान हाईकोर्ट में पेश हुए

जोधपुर, (कासं)। राजस्थान हाईकोर्ट की बिल्डिंग निर्माण में गड़बड़ियों को लेकर हाईकोर्ट में सुनवाई हुई। इस मामले को लेकर डीजीपी राजीव कुमार शर्मा जोधपुर पहुंचे। हाईकोर्ट बिल्डिंग निर्माण में गड़बड़ी के मामले में डीजीपी ने कोर्ट मे जांच को लेकर स्थिति स्पष्ट की।

उन्होंने कहा कि मामले को लेकर

उच्च स्तर पर समीक्षा की जा रही है। उसमें जांच जारी है। जांच में सामने आने वाले एविडेंस के आधार पर ही आगे की कार्रवाई की जाएगी। हाईकोर्ट में डीजीपी राजीव शर्मा ने कुड़ी थाने में दर्ज हाईकोर्ट बिल्डिंग निर्माण मामले को लेकर स्पष्ट किया कि किसी भी जांच में जो भी गिरफ्तारी होती है, जिसमें किसी

के विरुद्ध जांच में अपराधिक कृत्य सामने आता है तो उसकी गिरफ्तारी की जाएगी। उन्होंने कहा कि हाईकोर्ट बिल्डिंग निर्माण के मामले में भी जांच में अपराधिक कृत्य पाए जाने पर गिरफ्तारियां की गई हैं। आगे भी जांच में जिसकी भी लिप्तता आएगी, इसके खिलाफ कार्रवाई की जाएगी।

दूषित पानी को सीवर लाइन से जोजरी नदी में छोड़ा, चार पर केस दर्ज

जोधपुर, (कासं)। शहर में चल रहे अवैध रंगाई-छपाई के कारोबार के चलते दूषित पानी को सीवर लाइन के माध्यम से जोजरी नदी में छोड़ने के मामले में चार लोगों के खिलाफ खांडाफलसा और प्रतापनगर सदर थाने में रिपोर्ट हुई है। पुलिस ने चार लोगों को नामजद कर अब जांच आरंभ की है।

खांडाफलसा थाने के एएसआई गोविंदराम ने कुम्हारियां कुआं हाल बकरा मंडी निवासी मो. सुभाष पुत्र खलील अहमद और न्यू चांदपोल रोड बकरामंडी निवासी अब्दुल हनान पुत्र

अब्दुल माबूद के खिलाफ केस दर्ज किया है। आरोप है कि यह लोग रंगाई छपाई का अवैध रूप से संचालन कर रहे हैं और दूषित पानी को सीवर लाइन के माध्यम से जोजरी नदी में छोड़ रहे हैं, जिससे नदी का पानी जहरीला होने लगा है। इसी तरह प्रतापनगर सदर थाने के एएसआई जालम सिंह ने डब्बू बस्ती

हाथी नहर में दूषित पानी छोड़कर नदी में भेजने वाले मो. वसीम पुत्र मो. निसार एवं एएसआई पंषाराम ने मो. रिजवान के खिलाफ केस दर्ज कराया है। अवैध रूप से रंगाई-छपाई कर दूषित पानी को नहरों अथवा सीवर लाइन के जरिए जोजरी नदी में छोड़ा जा रहा है। इसके चलते अब पुलिस थाने में केस दर्ज होने लगे हैं।

श्रेशर में हाथ आने से वृद्धा का पंजा कटा

सादुलपुर, (निसं)। चूरू जिले की राजगढ़ तहसील के गांव भाकरा में मंगलवार दोपहर खेत में काम करते समय श्रेशर में हाथ आने से 60 वर्षीय बुजुर्ग महिला के हाथ का पंजा कट गया। गांव के प्रेमसिंह ने बताया कि 60 वर्षीय सरोज खेत में फसल की कटाई

कर रही थी। इसी दौरान अचानक उसका हाथ श्रेशर मशीन में आ गया, जिससे एक हाथ का पंजा कट गया। अधिक खून निकलने से महिला बेसुध होने लगी। खेत में मौजूद परिवार के लोगों ने तुरंत उसे प्राथमिक उपचार के लिए राजगढ़ पहुंचाया, जहाँ से गंभीर

हालत होने पर रेफर कर दिया गया। इसके बाद परिवार निजी वाहन से महिला को चूरू के डीबी अस्पताल के इमरजेंसी वार्ड ले गया, जहाँ डॉक्टर व नर्सिंग स्टाफ ने इलाज किया। फिलहाल डॉक्टरों ने जांच कर महिला को अस्पताल में भर्ती किया है।

कोटा में पुरानी रंजिश को लेकर दो पक्षों में चाकूबाजी

कोटा, (निसं)। गुमानपुरा थाना इलाके में आपसी पुरानी रंजिश को लेकर इलाके के घोसी मोहल्ले में दो पक्षों के बीच झगड़ा होने का मामला सामने आया है, मामले में सामने आया कि झगड़े के दौरान दोनों पक्षों के बीच चाकूबाजी हो गई। हमले में घायल हुए युवकों को एमबीएस अस्पताल लाया गया तो पीछा कर अस्पताल पहुंचे एक पक्ष के बदमाशों ने अस्पताल के इमरजेंसी वार्ड में हंगामा कर दिया और अस्पताल में जमकर तोड़फोड़ की और कांच तोड़ दिए। बाद में सूचना पर पुलिस का अतिरिक्त जाप्ता मौके पर पहुंचा और स्थिति को संभाला।

जानकारी के अनुसार गुमानपुरा इलाके के घोसी मोहल्ले में आपसी पुरानी रंजिश को लेकर आसिफ और अरबाज घोसी नाम के युवकों का सदाम, मोड़नुईन, मोईन और आरिफ के साथ झगड़ा हो गया था, दोनों पक्षों के बीच चाकूबाजी हो गई इसमें आसिफ और अरबाज घायल हो गए, दोनों घायलों को अस्पताल लाया गया। उसी दौरान एक

पक्ष के बदमाश पीछा करते हुए अस्पताल पहुंचे और अस्पताल में हंगामा व तोड़फोड़ कर दी।

एमबीएस अस्पताल के उपाधीक्षक डॉ. करनेश गोयल ने बताया कि घटनाक्रम सोमवार रात का है अचानक से इमरजेंसी में हंगामा मच गया, घोसी मोहल्ले से आए लोग अस्पताल में ही झगड़ा करने लग गए थे लोग इलाज करवाने पहुंचे व्यक्ति को ही मारने के लिए आए थे उसके साथियों पर हमला कर रहे थे। बड़ी संख्या में आए लोगों ने अस्पताल में भी तोड़-फोड़ की। गुमानपुरा थानाधिकारी सुनील सिंह ने बताया कि घोसी मोहल्ले में दो पक्षों में आपसी पुरानी रंजिश को लेकर विवाद हो गया, विवाद में झगड़े के दौरान दोनों पक्षों ने एक-दूसरे पर धारदार हथियार से हमला किया, जिसमें दो घायल हो गये। पुलिस मामला दर्ज कर जांच कर रही है। वहीं पुलिस उप अधीक्षक मनीष शर्मा ने बताया कि दो पक्षों के बीच झगड़ा होने का मामला आया है, मामला दर्ज कर अनुसंधान कर हमलावरों की तलाश की जा रही है।

पति-पत्नी ने एक साथ फांसी लगाकर आत्महत्या की

■ **बताया जा रहा है कि अपने युवा बेटे की मौत के बाद से तनाव में थे दंपती**

किसी समय अपने शयन कक्ष में एक साथ रस्सी बांधकर फंदा लगाकर जान दे दी। मृतक दंपती की ढाणी के पास की ढाणी में रह रहे छोटे भाई गुरविंद्र सिंह पुत्र मोहर सिंह ने सोमवार सुबह करीब साढ़े सात बजे इनको संभाला। परिवारी अपने भाई व भाभी के लिए सुबह की चाय लेकर गया था। आवाजें लगने पर भी घर में कोई हलचल नहीं हुई तो उसने कमरे में जाकर देखा। पति-पत्नी फंदे पर लटक रहे थे। रस्सी काटकर दोनों को नीचे उतारा गया। तब तक उनकी मौत हो चुकी थी। पुलिस के अनुसार

कर्नाटक से चोरी हुई कार से 378 किलो डोडा-पोस्ट बरामद

■ **अंधेरे का फायदा उठाकर तस्कर मौके से फरार हो गए, तलाश जारी**

■ **जांच में सामने आया कि गाड़ी पर फर्जी नंबर प्लेट लगी थी**

बताया कि देर रात गोपनीय सूचना पर बिसलपुर गोशाला के पास पुलिस गश्त पर थी। संदिग्ध लगने पर जब फॉर्च्यूनर

गाड़ी की तलाशी ली गई, तो उसमें से 378 किलो अवैध डोडा-पोस्ट बरामद हुआ। जांच में सामने आया कि गाड़ी पर फर्जी नंबर प्लेट लगी हुई थी और यह वाहन कर्नाटक से चोरी हुआ था। थानाधिकारी के नेतृत्व में डांगियावास पुलिस की पिछले दो महीनों में यह तीसरी बड़ी कार्रवाई हुई है। लगातार रहे इन कार्रवाई से क्षेत्र के नशा तस्करों में हड़कंप मचा हुआ है। पुलिस ने एनडीपीएस एक्ट के तहत मामला दर्ज कर फरार आरोपियों की तलाश शुरू कर दी है।

ब्यावर में कार से 440 किलो डोडा-पोस्ट व एक पिस्टल पकड़ी

■ **दुर्घटनाग्रस्त स्कॉर्पियो से डोडा-पोस्ट जब्त किया**

आँफिसर मौके पर पहुंचे तो एक स्कॉर्पियो गाड़ी दुर्घटनाग्रस्त अवस्था में पड़ी मिली जिसमें चालक व कोई भी साथी व्यक्ति नहीं मिला। आसपास सम्भावित क्षेत्रों में तलाशी की गयी व स्कॉर्पियो के अंदर देखने पर कट्टे दिखाई

दिये व सीट पर डोडा बिखरा हुआ पाया गया। ड्यूटी ऑफिसर द्वारा सूचना मिलने पर थानाधिकारी रायपुर मय टीम द्वारा मौके पर पहुंचकर स्कॉर्पियो की तलाशी ली गई तो स्कॉर्पियो से 23 कट्टों में 441.350 किलोग्राम अवैध डोडा-पोस्ट व एक पिस्टल पकड़ी गई।

जानकारी के अनुसार 14 सितंबर को गश्त के दौरान ड्यूटी ऑफिसर को सूचना मिली कि ग्राम झुटा के पास एक गाड़ी दुर्घटनाग्रस्त हुई है। ड्यूटी

जोधपुर में हुये अलग-अलग हादसों में दस श्रद्धालु, घायल

■ **रामदेवरा से लौट रहे गुजरात के श्रद्धालुओं की कार और ट्रैक्टर में टक्कर हो गई**

■ **पोकरण के लवा गांव के पास श्रद्धालुओं से भरी पिकअप गाड़ी पलटने से सात घायल**

सुबह श्रद्धालुओं से भरी पिकअप गाड़ी पलट गई। इस हादसे में 7 श्रद्धालु घायल हो गए। जानकारी के मुताबिक, ये सभी वाल्मीकि समाज के लोग थे। वे जोधपुर से रामदेवरा बाबा की समाधि के दर्शन करने गए थे और वापस जोधपुर लौट रहे थे। हादसे की सूचना मिलते ही पोकरण से 108 एम्बुलेंस मौके पर पहुंची। घायलों को पोकरण जिला अस्पताल लाया गया, जहां प्राथमिक उपचार के बाद सभी को जोधपुर रेफर कर दिया गया।

वृद्ध ने आत्महत्या की

जोधपुर, (कासं)। शहर के सूरसागर स्थित कालूराम की बावड़ी क्षेत्र में मंगलवार की सुबह एक वृद्ध व्यक्ति ने अपने घर में फंदा लगाकर खुदकुशी कर ली। आत्महत्या का कारण पता नहीं चला है। परिजन सुबह ऊपरी कमरे पर गए, तब वृद्ध फंदे पर लटका नजर आया। उसे फंदे से उतार कर अस्पताल ले जाया गया, मगर डॉक्टर ने उसे मृत बता दिया।

सूरसागर थानाधिकारी हरीशचंद्र सोलंकी ने बताया कि कालूराम की बावड़ी क्षेत्र में रहने वाले 62 साल के बाबूलाल पुत्र भंवरलाल प्रतापत ने अपने अलसुबह अपने घर की ऊपरी मंजिल के कमरे में फंदा लगाकर खुदकुशी कर ली। सुबह परिजन ऊपरी मंजिल पर बने कमरे पर गए तो घटना का पता लगा। उसे फंदे से उतार कर अस्पताल ले जाया गया, मगर डॉक्टर ने चेक कर उसे मृत बता दिया। थानाधिकारी हरीशचंद्र सोलंकी के अनुसार संभवतः पारिवारिक तनाव के चलते फंदा लगाया है। शव पंखे के हुक में लटका था। पुलिस को सूचना मिलने पर मौका मुआयना किया गया।

 जोधपुर विद्युत वितरण निगम लिमिटेड बाड़मेर - 344001, दूरभाष :- 02982-220674, संचायीय मुख्य अभियंता (बाड़मेर-संभाग)			
अल्कालिक ई-निविदा सूचना			
अन्य विवरण जैसे निविदा मूल्य, धरोहर राशि, निविदा प्रस्तुत करने/खुलने का तिथि का विवरण इत्यादि वेबसाईट www.energy.rajjasthan.gov.in/jdvnnl एवं www.eproc.rajjasthan.gov.in द्वारा जानी जा सकती है। निविदाकर्ताओं को उनके स्वयं के हित में संसाह दी जाती है कि ऑन लाईन पर निविदा डालने से पहले निविदा दस्तावेजों का सावधानी पूर्वक अध्ययन कर लें। सुचारु माध्यम में इन निविदाओं से संबंधित किसी भी प्रकार के विवाद निपटित नहीं हडने की जानकारी आदि केवल वेबसाईट www.eproc.rajjasthan.gov.in, sppp.rajjasthan.gov.in, energy.rajjasthan.gov.in/jdvnnl पर उपलब्ध कराया जायेगा।			
TN	Works	UBN No.	
TN-06/2026-27	जैसलमेर वृत्त के अंतर्गत सब डिवीजन फतेहगढ़ में सामान्य श्रेणी के कृषि कनेक्शनों (वर्ष 2018) प्राथमिकता संख्या 49 से 246 को जारी करने हेतु। 11 केबी ताइन सीमा एवं 11/0.4 केबी सब-स्टेशन की स्थापना क्रम दर के आधार पर -2025	JVW2627/JSO00437	
राज.सं.वाढा/डी/26/10574		संभागीय मुख्य अभियंता (बाड़मेर-संभाग)	
किसी संकीर्ण विस्तारों के लिए टोल फ्री नम्बर 1800 180 6045			

कार्यालय अधिशाषी अभियंता
सा.नि.वि. , खण्ड- सोजत (राज.)

क्रमांक :- अउसो / निविदा/2026/1105दिनांक:-11.09.2026

अल्पकालिन निविदा सूचना संख्या : 05 व्ष 2026-27

राजस्थान के राज्यपाल की ओर से विभिन्न कार्यों के लिए उपयुक्त श्रेणी में सार्वजनिक निर्माण विभाग, राजस्थान में पंजीकृत संवेदकों एवं राज्य सरकार / केन्द्र सरकार के अधिकृत संघटनों / केन्द्रीय लोक निर्माण विभाग / डाक एवं दूर संचार विभाग / रेल्वे इत्यादि में पंजीकृत संवेदकों को कि राजस्थान सरकार के एए, ए, श्रेणी के संवेदकों के समकक्ष हो से निपटारित प्रपत्र में ई-टेंडरिंग प्रक्रिया द्वारा ऑनलाईन निविदाएं प्राप्त करने हेतु आमंत्रित की जाती है। निविदा से संबंधित विस्तृत विज्ञापन, शर्तें, अन्य विवरण वेबसाइट www.dipr.rajjasthan.gov.in व <http://eproc.rajjasthan.gov.in>, <http://sppp.rajjasthan.gov.in> पर देखा जा सकता है। निविदा में वर्णित कार्यों के क्रमानुसार यू.बी.एन. नंबर निम्नानुसार है।

NIB CODE: PWD2627A2699 UBN No.: PWD2627WSRC11950,
PWD2627WSOB11947, PWD2627WSOB11956, PWD2627WSOB11957
PWD2627WSOB11958, PWD2627WSOB11959

(धर्माराम)
अधिशाषी अभियंता
सा.नि.वि. खण्ड सोजत

DIPR/C/16005/2026

<